



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 23.04.2026

പ്രധാന വാർത്തകൾ

TIME : 07.25 PM

1. തമിഴ്നാട്ടിലും, പശ്ചിമബംഗാൾ ഒന്നാംഘട്ട നിയമസഭ തിരഞ്ഞെടുപ്പിലും വോട്ടെടുപ്പ് പൂർത്തിയായി. തമിഴ്നാട്ടിൽ 84 ശതമാനത്തിന് മുകളിലും, പശ്ചിമബംഗാളിൽ 91 ശതമാനത്തിനും മുകളിലും പോളിങ്ങ്.

**Polling has been held today in Tamil Nadu and in the first phase of the Assembly elections in West Bengal. Voter turnout exceeded 84 percent in Tamil Nadu and crossed 91 percent in West Bengal.**

2. പശ്ചിമേഷ്യൻ മേഖലയിലെ സംഭവവികാസങ്ങൾ ഇന്ത്യ സൂക്ഷ്മമായി നിരീക്ഷിക്കുന്നുണ്ടെന്നും, ഇന്ത്യൻ പൗരന്മാരുടെ സുരക്ഷ ഉറപ്പാക്കാൻ നടപടികൾ സ്വീകരിച്ചതായും വിദേശകാര്യ മന്ത്രാലയം.

**The Ministry of External Affairs has said that India is closely monitoring developments in the West Asian region and has taken steps to ensure the safety of Indian citizens.**

3. ഇന്ത്യയെ നിക്ഷേപ ആകർഷക രാഷ്ട്രമാക്കുന്നതിന് നിരവധി ഘടനാപരമായ പരിഷ്കാരങ്ങൾ നടപ്പാക്കിയതായി രാജ്യരക്ഷ മന്ത്രി രാജ്നാഥ് സിംഗ്.

---

**Defence Minister Rajnath Singh said that India has undertaken a series of structural reforms over the past decade to make India an attractive destination for investment.**

4. പാമ്പുകടിയെടുത്തിരുന്ന പ്രതിരോധവും സമയബന്ധിത ചികിത്സയും ഉറപ്പുവരുത്താൻ ജനങ്ങൾക്ക് മാർഗ്ഗനിർദ്ദേശങ്ങൾ നൽകി സംസ്ഥാന ആരോഗ്യ വകുപ്പ്.

**Kerala Health Department has issued guidelines to the public to ensure prevention and timely treatment of snake bites.**

5. സംസ്ഥാനത്ത് കനത്ത ചൂട് തുടരും. പാലക്കാട്, കൊല്ലം, തൃശൂർ ജില്ലകളിൽ ഇന്നും നാളെയും ഉഷ്ണതരംഗത്തിന് സാധ്യത.

**Intense heat will continue in the state. IMD predicts Heatwave conditions in Palakkad, Kollam, and Thrissur districts.**

6. ഐപിഎൽ ക്രിക്കറ്റിൽ ഇന്ന് മുംബൈ ഇന്ത്യൻസ്, ചെന്നൈ സൂപ്പർ കിംഗ്സിനെ നേരിടും. ഐഎസ്എൽ ഫുട്ബോളിൽ കേരള ബ്ലാസ്റ്റേഴ്സ്, ഓഡീഷ എഫ് സി പോരാട്ടം.

**In IPL cricket today, Mumbai Indians will take on Chennai Super Kings. In ISL football, Kerala Blasters will face Odisha FC.**



---

## TN - WB ELECTION

തമിഴ്നാട്ടിലും, പശ്ചിമബംഗാൾ ഒന്നാംഘട്ട നിയമസഭ തിരഞ്ഞെടുപ്പിലും വോട്ടെടുപ്പ് ഇന്ന് നടന്നു. ഇതു വരെയുള്ള കണക്കുകൾ പ്രകാരം തമിഴ്നാട്ടിൽ 84.41 ശതമാനവും പശ്ചിമബംഗാളിൽ 91.46 ശതമാനവുമാണ് പോളിംഗ്. തമിഴ്നാട്ടിലെ 234 നിയമസഭാ മണ്ഡലങ്ങളിൽ ഒറ്റഘട്ടമായാണ് ഇന്ന് വോട്ടെടുപ്പ് നടന്നത്. പശ്ചിമ ബംഗാളിൽ 152 മണ്ഡലങ്ങളിലായിരുന്നു ഇന്ന് പോളിംഗ്. അവശേഷിക്കുന്ന 142 മണ്ഡലങ്ങളിൽ ഈ മാസം 29 നാണ് വോട്ടെടുപ്പ്. ഗുജറാത്തിൽ ഉപതിരഞ്ഞെടുപ്പ് നടക്കുന്ന ഉമ്രേത്ത് നിയമസഭാ മണ്ഡലത്തിലും മഹാരാഷ്ട്രയിലെ ബാരാമതി രാഹുരി മണ്ഡലങ്ങളിലും ഇന്ന് വോട്ടെടുപ്പ് നടന്നു. ഇതുവരെയുള്ള കണക്കുകൾ പ്രകാരം ഉമ്രേത്തിൽ 58.32 ശതമാനവും ബാരാമതിയിൽ 56.44 ശതമാനവും രാഹുരിയിൽ 54.75 ശതമാനവും പോളിംഗ് രേഖപ്പെടുത്തി. കേരളം ഉൾപ്പെടെ നിയമസഭ തിരഞ്ഞെടുപ്പ് നടന്ന നാല് സംസ്ഥാനങ്ങളിലും പുതുച്ചേരിയിലും വോട്ടെണ്ണൽ മെയ് നാലിനാണ്.

\*\*\*\*\*

## WB - SECOND PHASE

പശ്ചിമ ബംഗാളിൽ രണ്ടാം ഘട്ട നിയമസഭാ തിരഞ്ഞെടുപ്പിലേക്കുള്ള പ്രചാരണവും ഊർജിതമായി പുരോഗമിക്കുകയാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് കൃഷ്ണനഗറിലും, മധുരാപുരിലും എൻഡിഎ പ്രചാരണ റാലികളിൽ പങ്കെടുത്തു. മുഖ്യമന്ത്രിയും തൃണമൂൽ കോൺഗ്രസ് നേതാവുമായ മമതാ ബാനർജി ഇന്ന് കൊൽക്കത്തയിൽ പ്രചാരണം നടത്തി. സിപിഐഎം ജനറൽ സെക്രട്ടറി എം.എ ബേബി, മുതിർന്ന നേതാവ് ബൃന്ദ കാര്യാട്ട് തുടങ്ങിയവർ ജാദവ്പുരിലാണ് പ്രചാരണം നടത്തിയത്.

\*\*\*\*\*

## GOVT-WEST ASIA BRIEFING (INTRO)

പശ്ചിമേഷ്യൻ മേഖലയിലെ സംഭവവികാസങ്ങൾ ഇന്ത്യ സൂക്ഷ്മമായി നിരീക്ഷിക്കുന്നുണ്ടെന്നും, മേഖലയിലെ ഇന്ത്യൻ പൗരന്മാരുടെ സുരക്ഷ ഉറപ്പാക്കാൻ നടപടികൾ സ്വീകരിച്ചതായും വിദേശകാര്യ മന്ത്രാലയം അഡീഷണൽ സെക്രട്ടറി അസീം ആർ. മഹാജൻ. മേഖലയിലെ ഇന്ത്യൻ നാവികർ സുരക്ഷിതരാണെന്നും ന്യൂഡൽഹിയിൽ നടന്ന അന്തർ മന്ത്രാലയ വാർത്താ സമ്മേളനത്തിൽ അദ്ദേഹം അറിയിച്ചു.

(ഹോൾഡ്)

രാജ്യത്ത് ഗാർഹിക പാചകവാതക വിതരണം സാധാരണ നിലയിലാണെന്ന് പെട്രോളിയം, പ്രകൃതി വാതക മന്ത്രാലയ സെക്രട്ടറി സുജാത ശർമ്മ പറഞ്ഞു. പശ്ചിമേഷ്യൻ പ്രതിസന്ധി ജനങ്ങൾക്ക് അസൗകര്യങ്ങൾ സൃഷ്ടിക്കുന്നില്ലെന്ന് ഉറപ്പുവരുത്താൻ എല്ലാ നടപടികളും സ്വീകരിച്ചതായും അവർ വ്യക്തമാക്കി.

\*\*\*\*\*

## RAJNATH - GERMANY DEFENCE

ഇന്ത്യയെ നിക്ഷേപ ആകർഷക രാഷ്ട്രമാക്കുന്നതിന് നിരവധി ഘടനാപരമായ പരിഷ്കാരങ്ങൾ നടപ്പിലാക്കിയതായി രാജ്യരക്ഷ മന്ത്രി രാജ്നാഥ് സിംഗ്. ജർമ്മനിയിലെ മ്യൂണിക്കിൽ പ്രതിരോധ നിക്ഷേപക ഉച്ചകോടിയെ അഭിസംബോധന ചെയ്യുകയായിരുന്നു അദ്ദേഹം. റഡാർ, സെൻസർ സാങ്കേതികവിദ്യ, നിർമ്മിത ബുദ്ധി തുടങ്ങിയ മേഖലകളിൽ സഹകരിച്ച് പ്രവർത്തിക്കാൻ ഇന്ത്യൻ കമ്പനികൾക്ക് താത്പര്യമുണ്ടെന്നും അദ്ദേഹം പറഞ്ഞു. ഇന്ത്യ ലോകത്തിലെ

---

ഏറ്റവും വേഗത്തിൽ വളരുന്ന പ്രധാന സമ്പദ് വ്യവസ്ഥകളിൽ ഒന്നാണെന്നും ശ്രീ രാജ്നാഥ് സിംഗ് ചൂണ്ടിക്കാട്ടി.

\*\*\*\*\*

## **INDIA-FRANCE**

ഫ്രഞ്ച് വിമാനത്താവളങ്ങൾ വഴി യാത്ര ചെയ്യുന്ന ഇന്ത്യൻ പൗരന്മാർക്ക് ട്രാൻസിറ്റ് വിസ ഒഴിവാക്കിയ തീരുമാനത്തെ സ്വാഗതം ചെയ്ത് വിദേശകാര്യ മന്ത്രാലയ വക്താവ് രൺധീർ ജയ്സ്പാൾ. ഫ്രാൻസിലെ വിമാനത്താവളങ്ങളിൽ വിസ രഹിത യാത്രാ സൗകര്യമെന്ന പ്രഖ്യാപനത്തെ ഇന്ത്യ സ്വാഗതം ചെയ്തു. ഈ മാസം 10 മുതലാണ് തീരുമാനം പ്രാബല്യത്തിൽ വന്നത്. ഇരു രാജ്യങ്ങൾക്കുമിടയിലെ അടുത്ത ബന്ധമാണ് ഇതിലൂടെ വ്യക്തമാകുന്നതെന്നും ശ്രീ രൺധീർ ജയ്സ്പാൾ വാർത്താസമ്മേളനത്തിൽ വ്യക്തമാക്കി.

\*\*\*\*\*

## **MEA-UK**

വിദേശകാര്യ മന്ത്രി എസ്. ജയ്ശങ്കർ യുകെ ദേശീയ സുരക്ഷാ ഉപദേഷ്ടാവ് ജോനാഥൻ പവലുമായി ഇന്ന് ന്യൂഡൽഹിയിൽ കൂടിക്കാഴ്ച നടത്തി. പ്രാദേശിക, ആഗോള സുരക്ഷ ഇന്ത്യ-യുകെ സഹകരണം ശക്തിപ്പെടുത്തൽ തുടങ്ങിയ വിഷയങ്ങൾ കൂടിക്കാഴ്ചയിൽ ചർച്ചയായി.

\*\*\*\*\*

## **DIKSHIL - SNAKE BITE - DMO**

തിരുവനന്തപുരം ചിറയിൻകീഴിൽ പാമ്പുകടിയേറ്റ് എട്ട് വയസുകാരൻ ദിക്ഷൽ മരിച്ച സംഭവത്തിൽ ഡി എം ഒ റിപ്പോർട്ട് തേടി. കൂട്ടിയെ ആശുപത്രിയിൽ എത്തിച്ചപ്പോൾ വേണ്ട

---

പരിഗണന ലഭിച്ചില്ലെന്ന അച്ഛന്റെ പരാതിയിലാണ് നടപടി. ദീക്ഷലിന്റെ സംസ്കാരം അഴുരിലെ വീട്ടു വളപ്പിൽ നടന്നു.

\*\*\*\*\*

## **SNAKE BITE - PRECAUTIONS (INTRO)**

പാമ്പുകടിയെടുത്തതിനെ പ്രതിരോധവും സമയബന്ധിതമായ ചികിത്സയും വളരെ പ്രധാനമാണെന്ന് ആരോഗ്യമന്ത്രി വീണാ ജോർജ്ജ്. ചുട്ട് അധികമായതിനാൽ ഇഴ ജന്തുക്കൾ തണുപ്പുള്ള പ്രദേശം തേടിയെത്തുന്നതിനാൽ വീടും പരിസരവും ശ്രദ്ധയോടെ സൂക്ഷിക്കാൻ ജാഗ്രത പുലർത്തണമെന്നും നിർദ്ദേശമുണ്ട്.

വിശദാംശങ്ങളിലേക്ക്...

(വോയിസ്)

ജനവാസമേഖലകൾ കാടും പടർപ്പും കേറാതെയും മാളങ്ങൾ, പൊത്തുകൾ, മുതലായവ അടച്ചും വൃത്തിയായും സൂക്ഷിക്കാൻ ശ്രദ്ധിക്കണമെന്ന് നിർദ്ദേശത്തിൽ പറയുന്നു. പാമ്പുകടിയേറ്റാൽ സമയോചിതമായ പ്രഥമശുശ്രൂഷയും വിദഗ്ധ ചികിത്സയും നൽകിയാൽ ജീവൻ രക്ഷിക്കാൻ സാധിക്കും. താലൂക്കുതലം മുതലുള്ള ആശുപത്രികളിൽ പാമ്പുകടി ചികിത്സയ്ക്കുള്ള ആന്റി സ്പെക്ക് വെനം ലഭ്യമാണെന്നും, എല്ലാ ആശുപത്രികളും പ്രോട്ടോക്കോൾ പ്രകാരമുള്ള ചികിത്സ ഉറപ്പാക്കണമെന്നും ആരോഗ്യ മന്ത്രി വ്യക്തമാക്കി. വീട്ടിനുള്ളിൽ പാമ്പ് കടിയേൽക്കുന്ന സംഭവങ്ങൾ ആവർത്തിക്കാതിരിക്കാനായി എല്ലാവരും പ്രത്യേക ജാഗ്രത പാലിക്കേണ്ടതാണ്. വാതിലുകളും ജനലുകളും അടച്ചിടുന്നതടക്കമുള്ള മുൻകരുതലുകൾ ഇതിനായി സ്വീകരിക്കണം. വീടിന് പുറത്ത് കിടന്ന് ഉറങ്ങാതിരിക്കുക, ഉറങ്ങുന്നതിന് മുമ്പ് കിടക്കയും പുതപ്പും

---

സുരക്ഷിതമാണെന്ന് ഉറപ്പാക്കുക, വീടിനോട് ചേർന്ന് വിറക്, തൊണ്ട്, ചിരട്ട, തുണികൾ തുടങ്ങിയവ കൂട്ടി വയ്ക്കുന്നത് ഒഴിവാക്കുക, രാത്രിയിൽ വീടിനുള്ളിലും പുറത്തും മതിയായ വെളിച്ചം ഉറപ്പാക്കുക തുടങ്ങിയ മുൻകരുതൽ നടപടികളും സ്വീകരിക്കേണ്ടതാണെന്ന് ആരോഗ്യവകുപ്പിന്റെ നിർദ്ദേശത്തിലുണ്ട്.  
ന്യൂസ് ഡെസ്ക് ആകാശവാണി...

\*\*\*\*\*

## MUNDATHICODE

മുണ്ടത്തിക്കോട് വെടിക്കെട്ട് ദുരന്തത്തിൽ മരിച്ച ഒരാളുടെ കുടി ശരീരഭാഗം കണ്ടെടുത്തു. കാണാതായ ഗിരിയുടേതാണ് ഇതെന്ന് ബന്ധുക്കൾ തിരിച്ചറിഞ്ഞു. തിരുവമ്പാടി ദേവസ്വം കമ്മിറ്റി അംഗമായ ഗിരി തൃശൂർ കോട്ടപ്പുറം സ്വദേശിയാണ്. വെടിക്കെട്ട് അപകടത്തിൽ നിലവിൽ 10 പേർ മരിച്ചെന്നും 4 പേരെ കാണാനില്ലെന്നുമാണ് സർക്കാർ സ്ഥിരീകരിച്ചിട്ടുള്ളത്.

\*\*\*\*\*

## THRISSUR - HEATWAVE (INTRO)

മുണ്ടത്തിക്കോട് വെടിക്കെട്ട് സഫോടന ദുരന്തത്തിന്റെ പശ്ചാത്തലത്തിൽ തൃശൂർ പൂരം ഇത്തവണ ആഘോഷങ്ങൾ ഒഴിവാക്കി ആചാരം മാത്രമായി നടത്താൻ തീരുമാനിച്ചു. ദേവസ്വം മന്ത്രി വി. എൻ. വാസവന്റെ അധ്യക്ഷതയിൽ ചേർന്ന യോഗത്തിലാണ് തീരുമാനം. പുരത്തിനോടനുബന്ധിച്ചു വെടിക്കെട്ട് ഇരു ദേവസ്വങ്ങളും ഒഴിവാക്കും. കൂടമാറ്റം 15 മിനിറ്റ് മാത്രമായി ചുരുക്കുമെന്നും, ആചാര അനുഷ്ഠാനങ്ങൾ ഒഴിവാക്കാതെ തൃശൂർ പുരത്തിൽ പങ്കെടുക്കുമെന്നും പാറമേക്കാവ്, തിരുവമ്പാടി ദേവസ്വങ്ങളുടെ ഭാരവാഹികൾ

---

അറിയിച്ചു. ജില്ലയിൽ ഉഷ്ണ തരംഗ സാധ്യതയുള്ളതിനാൽ പുരത്തിന് വരുന്നവർ അതിനനുസരിച്ച മുന്നൊരുക്കങ്ങൾ സ്വീകരിക്കണമെന്നും ജില്ലാ കളക്ടർ നിർദ്ദേശം നൽകി.

കൂടുതൽ വിവരങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിതാ പ്രതാപ്...

(വോയിസ്)

\*\*\*\*\*

## **TEMPARTURE - HEATWAVE**

സംസ്ഥാനത്ത് കനത്ത ചൂട് തുടരും. പാലക്കാട്, കൊല്ലം, തൃശൂർ ജില്ലകളിൽ ഇന്നും നാളെയും ഉഷ്ണതരംഗത്തിന് സാധ്യത. പാലക്കാട് താപനില 41 ഡിഗ്രി സെൽഷ്യസ് വരെയും, കൊല്ലം, തൃശൂർ ജില്ലകളിൽ 40 ഡിഗ്രി വരെയും ഉയരുമെന്ന് കേന്ദ്ര കാലാവസ്ഥ വകുപ്പ് മുന്നറിയിപ്പ് നൽകി. വിവിധ ജില്ലകളിൽ താപനില സാധാരണയേക്കാൾ നാല് മുതൽ 5 ഡിഗ്രി സെൽഷ്യസ് വരെ കൂടാൻ സാധ്യതയുണ്ട്. സംസ്ഥാനത്ത് ചിലയിടങ്ങളിൽ ഇന്നും നാളെയും ഇടിമിന്നലോട് കൂടിയ മഴയ്ക്കും സാധ്യതയുണ്ട്.

\*\*\*\*\*

## **ISL - IPL**

ഐപിഎൽ ക്രിക്കറ്റിൽ മുംബൈ ഇന്ത്യൻസ്, ചെന്നൈ സൂപ്പർകിംഗ്സിനെ നേരിടുന്നു. മുംബൈ വാങ്കഡെ സ്റ്റേഡിയത്തിൽ അൽപസമയം മുൻപാണ് മത്സരം ആരംഭിച്ചത്. ടോസ് നേടിയ മുംബൈ ബൗളിങ്ങ് തിരഞ്ഞെടുത്തു. ഐഎസ്എൽ ഫുട്ബോളിൽ കേരള ബ്ലാസ്റ്റേഴ്സ്, ഒഡീഷ എഫ് സി മത്സരം പുരോഗമിക്കുകയാണ്. കൊച്ചി കലൂർ സ്റ്റേഡിയത്തിലാണ് മത്സരം.

---

\*\*\*\*\*

## SENSEX + GOLD

ഓഹരി വിപണികളിൽ നഷ്ടം. സെൻസെക്സ് 852 പോയിന്റ് താഴ്ന്ന് 77,664 ലും, നിഫ്റ്റി 205 പോയിന്റ് താഴ്ന്ന് 24,173 ലും വ്യാപാരം അവസാനിപ്പിച്ചു. സ്വർണ്ണ വില കുറഞ്ഞു. പവൻ 800 രൂപ കുറഞ്ഞു ഒരു ലക്ഷത്തി 12,600 രൂപയാണ് ഇന്നത്തെ വില.

\*

\*\*\*\*\*

\*\*\*\*\*

